

ஸ்ரீ:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமாந் வேங்கடநாத₂ார்ய: கவிதார்க்கிககேஸரீ |

வேத₃ாந்தாசார்யவரீயோ மே ஸந்நித₄த்தாம் ஸத₃ா ஹ்ருதி₃ ||

ஸ்ரீ மதுரகவி ஸ்ரீநிவாஸய்யங்கார் ஸ்வாமி அருளிச்செய்த
|| வேதாந்ததேசிகன் அடைக்கலப்பத்து ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the iitmtam font. Our sincere thanks to Sri T. Raguveeradayal of Tiruppullaani, India, for providing a scanned copy of this document and Smt. Vasundara Ramarajan of California, USA, for thoroughly proofreading this document.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ வேதாந்ததேசிகன் அடைக்கலப்பத்து ॥

காப்பு

உடைக்கலமாம் எங்கள் உயர் தேசிகன் மேல்*
அடைக்கலப் பத்தோத அருளும் * - படைக்கலம் ஐந்-
தேந்தும் பரமன் எழில் குருகை வாழ் மாறன்*
சேர்ந்தமலர்த் தாள் இரண்டும் சேர்ந்து

நூல்

‡எழுத்தாதி விண்ணவர்க் கெட்டாப் பரமன் இணையடியை*
வழுத்தார்வம் கொண்டருள் வேதாந்த தேசிக! மண்ணிடைப்*
பழுத்தாரு ஞானவரோ தயனே! அருள் பாலித்தெனை*
அழுத்தா தனலிடைக் காப்பாய் உன் தாளுக்கடைக்கலமே (1)

மண்ணாசையொடு மதியாத காதல் மயக்க* மிகும்
பெண்ணாசை கொண்டு திரிகுவனோ பெரும் தேவரொடும்*
எண்ணாசை போற்றரும் வேதாந்த தேசிகன் என்றறையும்*
அண்ணா கருணைக் கடலே உன் தாளுக்கடைக்கலமே (2)

மாதாவும் பெற்றருள் தந்தையும் யாவு மதியொடருள்*
தாதாவும் செல்வத் தனையரு மற்றத் தனமும் எல்லாம்*
நீதான் எனக்கொண்டு வேதாந்த தேசிக! நின் புகழே*
ஆதாரமாக அடைந்தேன் உன் தாளுக்கடைக்கலமே (3)

செண்டார் முலைத் திருவாழ் மார்பன் வேங்கடச் செல்வன் அருள்*
கண்டாவதார மெய்க் கற்பகமே! இந்தக் காசினிமேல்*
பண்டாய தீவினை பற்றற்று மாய்த் தறு பாவம் எல்லாம்*
அண்டாது கார்த்தருள் செய்வாய் உன் தாளுக்கடைக்கலமே (4)

புத்தோடு பேய்மதப் பூண்டறுத்தே அறம் பொங்கியெழச்*
 சத்துவ மாந்தர் தலை எடுத்தேறவித் தாரணி மேன்*
 மெய்த் திருநாதன் சமையம் என்றேத்தும் விளக்கொளியீ*
 அத்த நல் தூப்புல் வருவாய் உன் தாளுக்கடைக்கலமே (5)

எல்லா விதத்திலும் அறிந்தார் இவரென வேமூலகும்*
 சொல்லார வேத்தித் தொழுமாறு தோன்றிய தோன்றலெனும்*
 வல்லாய்! கவிச்சிங்கமானவனே! செயவாக் கருணீ*
 அல்லாதெவர் துணை அய்யா! உன் தாளுக்கடைக்கலமே (6)

தம்பத் துகிரிட்டு நீர் மாற்றி ஆண்டி சரண் புகுமாறு*
 உம்பர்க் கரிய பன்னாகம் தன் தாயுனை ஒப்பவரார்*
 வம்புற்ற பூம்பொழில் சூழ் தூப்புன் மேவிய மாணிக்கமே*
 அன்புற்ற வண்மைக் குணத்தாய் உன் தாளுக்கடைக்கலமே (7)

எல்லாம் பரணிலை ஒப்பவர் என்று மிகத்தினிடை*
 நல்லார் எவரும் அவர்நிலை நண்ணுதல் ஞாயம் என்றும்*
 சொல்லார் சுருதி அருள் தூப்புன் மேவிய தூயநெறி*
 அல்லார் தமக்கிருள் அல்லாகு வாய் உன் அடைக்கலமே (8)

முடிச்சோதியும் பொன் முகச்சோதியும் அருண் மூரன்மணி*
 அடிச்சோதியும் கண் மலர்ச்சோதியும் அநுமானிகரும்*
 திடச்சோதியும் கவித் தேன் சோதியும் எங்கள் தேசிகனின்*
 அடிச்சோதியும் எந்த நாளறிவேன் உன் அடைக்கலமே (9)

‡செய்யாட்குகந்த திருமார்பன் வேங்கடச் சீர்வரையான்*
 மையாரும் கண்டன் மலரயன் ஏத்தி வணங்கு* வளைக்
 கையானருளில் கனிந்துயர் தூப்புல் கதிரனைய
 ஐயா* சரணம் அடைந்தேன் தாளுக்கடைக்கலமே (10)

சீராரும் வைணவர்கள் சிறக்க வந்தோன் வாழியே*
 திருமாலின் சமய நிறந்திருந்தி வந்தோன் வாழியே*
 ஏராரும் உடையவருக்கின்ப முற்றோன் வாழியே*
 எழில் அரங்கன் பதமுளத்தில் இருத்தினான் வாழியே*

தாராரும் திருவோணம் தனில் உதித்தோன் வாழியே*
தனித் தூப்புல் எனுநகரம் தழைக்க வந்தோன் வாழியே*
தேராரும் வேதாந்தம் சிறப்பித்தோன் வாழியே*
தேசிகனார் இணையடிகள் தினந்தினமும் வாழியே (11)

|| சீரார் தூப்புல் திருவேங்கடமுடையான் திருவடிகளே சரணம் ||